

ಶ್ರೀ ವಿಜಯೀಂದ್ರ ಸ್ತೋತ್ರಮ್ |

ಶ್ರೀಮಧ್ವಜಯರಾಜೇಂದ್ರ ವಿಬುಧೇಂದ್ರಾಯವಂಶಜಮ್ |
ಸುರೇಂದ್ರಕರಸಂಜಾತಂ ವಿಜಯೀಂದ್ರಗುರುಂ ಭಜೇ | ೧ |
ನಯೇ ಶಬ್ದಮಯೇ ಪೂರ್ವನಯೇ ವೇದಶಿರಶ್ಚಯೇ |
ನ್ಯಾಯೇ ಚ ಚತುರಧ್ಯಾಯೇ ಧಿಯೇ ಕಾಯವಿಶುದ್ಧಯೇ | ೨ |
ಷಡ್ವಾರಂ ವ್ಯಾಸರಾಜೇಂದುಮುಖಾಚ್ಚುತ್ವಾ ವಿಶೇಷತಃ |
ಮಧ್ವಶಾಸ್ತ್ರಾರ್ಥಸಾರಂ ತು ವ್ಯಾಚಕ್ಷಾಣಂ ನಿಜಾನ್ ಪ್ರತಿ | ೩ |
ನವಕೃತ್ವೋನ್ಯಾಯಸುಧಾಂ ವ್ಯಾಸತೀರ್ಥಪಯೋನಿಧೇಃ |
ಉದ್ಭ್ರಷ್ಟ ಪೀತವಂತಂ ಚ ನಾಕೀಂದ್ರಮಿವ ಸನ್ನತಂ | ೪ |
ಖಗೇಂದ್ರಸ್ಕಂದಮಾರೂಢಂ ಉಪಗೂಢಂ ಸ್ವಜಾಯಯಾ |
ಗಾಢಂ ನಾರಾಯಣಂ, ಪ್ರೌಢಂ ಭಜಮಾನಂ ಧೃಢಂ ಸದಾ | ೫ |
ಶ್ರೀರಾಮಂ ಹನುಮತ್ಕಾಮಂ ಕಾಮಕೋಟಿ ಮನೋರಮಮ್ |
ಸವ್ಯಾಸಂ ರಕ್ಷಸಾಂ ಭೀಮಂ ಸೇವಮಾನಂ ರಘೂತ್ತಮಮ್ | ೬ |
ಉಪಾಸ್ಯ ನಾರಸಿಂಹಂ ಚ ಸುಪಾಪಿಕೃತಪೀಡನಮ್ |
ಅಪಾಸ್ಯ ದೂರತೋ ಧೀರಮಪಾರಮಹಿಮಾಕರಮ್ | ೭ |
ಜಯಪ್ರದಂ ಮಂತ್ರಜಾತಂ ಜಪಂತಂ ಜಪತಾಂ ವರಮ್ |
ಜಗನ್ನಾಥಂ ಜಗತ್ಯಾಂ ಚ ನಿಗದಂತಂ ಜಗದ್ಗುರಮ್ | ೮ |
ಜಿತಷಡ್ವೈರಿಣ ವೋದಕಾರಿಣಂ ದೋಷಹಾರಿಣಮ್ |
ಕಾರಣಂ ಸರ್ವವಿದ್ಯಾನಾಂ ಶರಣಂ ಚರಣಂ ಜುಷಾಮ್ | ೯ |
ಸದಯಂ ಧೀಮಯಂ ಧೈಯಂ ಸುಖೋಪಾಯಂ ವಿನರ್ಭಯಂ |
ಪೂತಕಾಯಂ ಗತಾಪಾಯಂ ನ ಜೇಯಂ ವಿಗತಾಮಯಂ | ೧೦ |
ಜಿತ್ವಾ ವಾದೇ ವೀರಶೈವಗುರುಂ ವಿಸ್ತೃತ ತನ್ಮತಂ |
ಅಪಹೃತ್ಯೇಹ ಸಂವಾಸಂ ಕೃತವಂತಂ ಸತಾಂ ಹಿತಂ | ೧೧ |

ದುವಾಢ್ಯಪೇಯರಚಿತ ಗ್ರಂಥಾರಣ್ಯ ವಿನಷ್ಟನೇ |
ಚತುಸ್ಸಂಖ್ಯಾದಿಕಶತಗ್ರಂಥಾದೀನಾಂ ಪ್ರಚೋದಕಂ | ೧೨ |
ಚತುಃಷಷ್ಠಿಕಲಾವಿದ್ಯಾಪೂರ್ಣೋಯಮಿತಿ ವಂದಿಭಿಃ |
ರಾಜಮಾರ್ಗೇ ಘೋಷ್ಯಮಾಣಂ ಶ್ರೀಮಧ್ವಮತವರ್ಧನಂ | ೧೩ |
ಸುಂದರೇ ಕುಂಭಕೋಣಾಖ್ಯೇ ಪುರೇ ಮಂದಿರ ಸನ್ನಿಭೇ |
ವೃಂದಾವನೇ ರಾಜಮಾನಂ ಸೇವಕಾನಾಂ ಸುರದ್ರುಮಂ | ೧೪ |
ಸುಮುದ್ರಂ ಚೋರ್ಧ್ವಪುಂಡ್ರಾಂಕಂ ಸಮುದ್ರಂ ಸುಗುಣೈರಲಂ |
ಸುಭದ್ರಂ ವಚಸಾಂ ನಿತ್ಯಂ ವಿನಿದ್ರಂ ವಿಕಸನ್ಮುಖಂ | ೧೫ |
ವಾತಾತಪಾದಿಜಂ ದುಃಖಂ ಧಿಕ್ಕುರ್ವಂತಂ ಧಿಯಾಧಿಕಂ |
ತಪಂತಂ ಮನಸಾಂ ಮುಖ್ಯಂ ಕುರ್ವಂತಂ ಸುಧಿಯಾಂ ಸುಖಂ | ೧೬ |
ಯದ್ಭೃಂದಾವನಮೃತ್ತೀರ್ಥಪಾನಂ ಪಾಪವಿಮೋಚನಂ |
ನಯನಂ ಪುಣ್ಯರಾಶೀನಾಮಯನಂ ಸಂಪದಾಂ ಚ ತಂ | ೧೭ |
ಸುರಧೇನೋರಿವಾನೇಕ ಸೇವಕೇಷ್ಠಸುವರ್ಷಿಣಂ |
ಪ್ರಪದ್ಯೇ ರಾಘವೇಂದ್ರಾಯಗುರೋರಪಿ ಪರಂಗುರುಂ | ೧೮ |
ವಿಜಯೀಂದ್ರಗುರುಸ್ತೋತ್ರಂ ತದ್ಭಕ್ತೇನ ಕೃತಂ ಹೃದಾ |
ಯಃಪಠೇತ್ಸಭಯಾನ್ಮುಕ್ತಃ ಸರ್ವತ್ರ ವಜಯೀ ಭವೇತ್ | ೧೯ |
ವಚಶ್ರೀತುಲಸಿಮಲಾ ಸೇತುಮಾಧವನಿರ್ಮಿತಾ |
ಗುರುಣಾ ವಿಜಯೀಂದ್ರೇಣ ದ್ರಿಯತಾಂ ಸಘ್ನಣೇಹೃದಿ | ೨೦ |
ಇತಿ ಶ್ರೀ ಲಕ್ಷ್ಮೀನರಸಿಂಹಪುತ್ರ ಶ್ರೀಸೇತುಮಾಧವಸೂರಿ ವಿರಚಿತ ಶ್ರೀ ವಿಜಯೀಂದ್ರಸ್ತೋತ್ರಂ
ಸಂಪೂರ್ಣಮ್ |

श्री विजयींद्र स्तोत्रम् ।

श्रीमध्वजयराजेंद्र विबुधेंद्रार्यवंशजम् ।	
सुरेंद्रकरसंजातं विजयींद्रगुरुं भजे	। १ ।
नये शब्दमये पूर्वनये वेदशिरश्चये ।	
न्याये च चतुरध्याये धिये कायविशुद्धये	। २ ।
षड्वारं व्यासराजेंद्रमुखाच्च्रुत्वा विशेषतः ।	
मध्वशास्त्रार्थसारं तु व्याचक्षाणं निजान् प्रति	। ३ ।
नवकृत्वोन्यायसुधां व्यासतीर्थपयोनिधेः ।	
उद्धृत्य पीतवंतं च नाकींद्रमिव सन्नृतं	। ४ ।
खगेंद्रस्कंदमारूढं उपगूढं स्वजायया ।	
गाढं नारायणं, प्रौढं भजमानं धृढं सदा	। ५ ।
श्रीरामं हनुमत्कामं कामकोटि मनोरमम् ।	
सव्यासं रक्षसां भीमं सेवमानं रघूत्तमम्	। ६ ।
उपास्य नारसिंहं च सुपापिकृतपीडनम् ।	
अपास्य दूरतो धीरमपारमहिमाकरम्	। ७ ।
जयप्रदं मंत्रजातं जपंतं जपतां वरम् ।	
जगन्नाथं जगत्यां च निगदंतं जगद्गुरम्	। ८ ।
जितषड्वैरिण मोदकारिणं दोषहारिणम् ।	
कारणं सर्वविद्यानां शरणं चरणं जुषाम्	। ९ ।
सदयं धीमयं ध्येयं सुखोपायं विनर्भयं ।	
पूतकायं गतापायं न जेयं विगतामयं	। १० ।

जित्वा वादे वीरशैवगुरुं विस्तृत तन्मठं ।	
अपहृत्येह संवासं कृतवंतं सतां हितं	। ११ ।
दुर्वाद्यपेयरचित ग्रंथारण्य विनष्पने ।	
चतुस्संख्यादिकशतग्रंथादीनां प्रचोदकं	। १२ ।
चतुःषष्टिकलाविद्यापूर्णोयमिति वंदिभिः ।	
राजमार्गे घोष्यमाणं श्रीमध्वमतवर्धनं	। १३ ।
सुंदरे कुंभकोणाख्ये पुरे मंदिर सन्निभे ।	
वृंदावने राजमानं सेवकानां सुरद्रुमं	। १४ ।
सुमुद्रं चोर्ध्वपुंड्रांकं समुद्रं सुगुणैरलं ।	
सुभद्रं वचसां नित्यं विनिद्रं विकसन्मुखं	। १५ ।
वातातपादिजं दुःखं धिक्कुर्वतं धियाधिकं ।	
तपंतं मनसां मुख्यं कुर्वतं सुधियां सुखं	। १६ ।
यद्द्वंदावनमृत्तीर्थपानं पापविमोचनं ।	
नयनं पुण्यराशीनामयनं संपदां च तं	। १७ ।
सुरधेनोरिवानेक सेवकेष्वसुवर्षिणां	
प्रपद्ये राघवेन्द्रार्यगुरोरपि परंगुरुं	। १८ ।
विजयीन्द्रगुरुस्तोत्रं तद्भक्तेन कृतं हृदा ।	
यःपठेत्सभयान्मुक्तः सर्वत्र वजयी भवेत्	। १९ ।
वचश्श्रीतुलसिमला सेतुमाधवनिर्मिता ।	
गुरुणा विजयींद्रेण ध्रियतां सघृणेहृदि	। २० ।

इति श्री लक्ष्मीनरसिंहपुत्र श्रीसेतुमाधवसूरि विरचित श्री विजयींद्रस्तोत्रं संपूर्णम् ।